



KUNSILL LOKALI - FLORIANA - LOCAL COUNCIL
15 Pjazza E.S. Tonna, Floriana FRN1483
Telephone No. 21 235523, 21236951 Fax No. 21 237723

26 ta' Marzu 2010

MINUTI TAL-LAQGHA STRAORDINARJA TAL-KUNSILL

Is-Sindku sejjah il-laqgħa straordinarja tal-Hames Kunsill Lokali tal-Floriana li nzammet nhar **it-Tlieta 17 ta' Marzu 2010 fit-3.30pm** fl-Uffiċċju Amministrattiv tal-Kunsill, b'din l-agenda:-

1. Proġett ta' Fondi mill-Unjoni Ewropea (ERDF)
2. Għażla tal-Offerti : FLC/Q/03/10 – Provvista ta' Sawnd u Dawl għal matul il-Festival Nazzjonali tal-logħob tan-Nar tal-Art Mekkanizzat 2010
3. Għażla tal-Offerti : FLC/Q/04/10 – Bini ta' ċint fit-Telgħa tal-Kurċifiss
4. Għażla tal-Offerti: FLC/Q/05/10 – Provvista u twaħħil ta' strixxi ta' dawl mal-loġoġ ta' Pjazza/Triq Sant'Anna, Floriana
5. Għażla tal-Offerti: FLC/T/01/10 – Wicc sintetiku għall-piċċ tal-futbol taċ-Ċentru Rikreattiv ir-Re Ġorġ V

Għal-laqgħa straordinarja tal-Hames Kunsill kien hemm prezenti s-Sindku Nigel Holland, il-Vici-Sindku, l-kunsilliera Edward Torpiano, Sandra Sammut Hili u Vincent Borg flimkien mas-Segretarju Ezekuttiv Kenneth Brincat.

Bidu tal-laqgħa:

Il-laqgħa nfethet permezz ta' talba zghira mis-Sindku Nigel Holland.

1.0 Proġett ta' Fondi mill-Unjoni Ewropea (ERDF)

1.1 Is-Sindku Nigel Holland fetah id-diskussjoni billi spjega li gie avviciat mill-kuratur tal-Gonna Botanici tal-Argotti fejn stieden lill-Kunsill Lokali biex jiehu sehem fi proġett bl-isem ta' ***Gardens in the Mediterranean.***

1.2 Is-Sindku kompla jisgħajja billi semma li l-Kunsill jista' jkun partner f'dan il-proġett flimkien mal-Comune di Ragusa u flimkien mac-centru Orto Botaniku ta' Catania u dak ta' Malta. Sehem il-Kunsill huwa ta' Eur 118,000 li minnu l-Unjoni Ewropea tiffinanzja 85%.

1.3 Is-Segretarju Ezekuttiv Kenneth Brincat spjega li fil-proposta tal-Kunsill hemm inkluz xogħol ta' tisbħ ta' gonna li jagħzel il-Kunsill kif ukoll allokkazzjoni għal attivitajiet kulturali fl-istess gonna.

1.4 Il-Vici-Sindku Franco Davies ippropona mozzjoni biex il-Kunsill jippartecipa f'dan il-proġett. Il-Kunsilliera Sandra Sammut Hili ssekondat din il-mozzjoni. Ittiehed vot bir-rizultat ikun :

Favur: 5 (NH, FD, SSH, ET, VB)

Kontra: 0

2. Għażla tal-Offerti : FLC/Q/03/10 – Provvista ta' Sawnd u Dawl għal matul il-Festival Nazzjonali tal-logħob tan-Nar tal-Art Mekkanizzat 2010

2.1 Is-Sindku Nigel Holland stieden lis-Segretarju Ezekuttiv Kenneth Brincat iressaq l-iskeda ta' kwotazzjonijiet mitfugha sad-data tal-gheluq.

2.2 Il-Kunsill irrisolva ruhu f'Kumitat tal-Għazla tal-Offerti u ddiskuta l-offerti mitfugha skond l-iskeda.

2.3 Il-Kunsill iddecieda biex imexxi bir-rakkomandazzjoni tal-Kumitat tal-Għazla billi javvicina il-kuntrattur bl-orhos offerta biex jiltaqa' mal-Kunsill halli jispjega l-proposta tiegħu.

3. Għażla tal-Offerti : FLC/Q/04/10 – Bini ta' ċint fit-Telgħa tal-Kurċifiss

3.1 Is-Sindku Nigel Holland stieden lis-Segretarju Ezekuttiv Kenneth Brincat iressaq l-iskeda ta' kwotazzjonijiet mitfugha sad-data tal-gheluq.

3.2 Il-Kunsill irrisolva ruhu f'Kumitat tal-Għazla tal-Offerti u ddiskuta l-offerti mitfugha skond l-iskeda.

3.3 Il-Kumitat tal-Għazla iddecieda li ma tigix magħzula l-orhos offerta minhabba li fil-passat, l-istess kuntrattur kien għamel xogħol simili li ma kienx sodisfacenti. Il-Vici-Sindku Franco Davies ressaq mozzjoni, issekondat mill-Kunsilliera Sandra Sammut Hili biex tintagħzel it-tieni l-orhos offerta dik mitfugha minn Schembri BarBros Ltd, bir-rizultat kien:

Favur: 2 (FD, SSH)

Kontra: 3 (NH, ET, VB)

3.4 Is-Sindku Nigel Holland ressaq kontra-mozzjoni ssekondat mill-Kunsillier Edward Torpiano biex tintagħzel l-offerta ta' Dion Galea, peress li l-offerta' tiegħu hija 9 ewro biss oghla mit-tieni offerent, u l-Kunsill għandu garanzija li x-xogħol ikun tajjeb peress li dan il-kuntrattur għamel xogħol simili u tas-sengħa lill-Kunsill Lokali stess, bir-rizultat kien:

Favur: 3 (NH, ET, VB)

Kontra: 0

Astensjonijiet : 2 (SSH, FD)

3.6 Il-Kunsill ikkonferma d-decizjoni tal-Kumitat tal-Għazla tal-Offerti, fejn il-kuntrattur Dion Galea ha l-offerta bil-kundizzjoni li x-xogħol irid ikun iccertifikat mill-perit u jkun lest sat-30 ta' Marzu 2010.

4. Għażla tal-Offerti: FLC/Q/05/10 – Provvista u twaħħil ta' strixxi ta' dawl mal-loġoġ ta' Pjazza/Triq Sant'Anna, Floriana

4.1 Is-Sindku Nigel Holland stieden lis-Segretarju Ezekuttiv Kenneth Brincat iressaq l-iskeda ta' kwotazzjonijiet mitfugha sad-data tal-gheluq.

4.2 Il-Kunsill irrisolva ruhu f'Kumitat tal-Għazla tal-Offerti u ddiskuta l-offerti mitfugha skond l-iskeda.

4.3 Il-Kunsillier Edward Torpiano, issekondat mill-Kunsillier Vincent Borg, ressaq mozzjoni biex tintagħzel l-offerta ta' Karl De Flavia, peress li l-offerta tiegħu hija l-orhos offerta, imma dan sakemm l-kuntrattur għandu jipprova sample tal-materjal fi zmien jumejn, li jrid ikun approvat mill-Kunsill, bir-rizultat kien:

Favur: 5 (NH, ET, VB, SSH, FD)

Kontra: 0

4.4 Il-Kunsill iddecieda biex imexxi bir-rakkomandazzjoni tal-Kumitat tal-Ghazla billi jintagħzel il-kuntrattur Karl De Flavia bil-kundizzjoni msemmija f'4.4.

5. Għażla tal-Offerti: FLC/T/01/10 – Wicc sintetiku għall-piċċ tal-futbol taċ-Ċentru Rikreattiv ir-Re Gorg V

5.1 Is-Sindku Nigel Holland stieden lis-Segretarju Ezekuttiv Kenneth Brincat iressaq l-iskeda ta' kwotazzjonijiet mitfugha sad-data tal-gheluq.

5.2 Il-Kunsill irrisolva ruhu f'Kumitat tal-Ghazla tal-Offerti u ddiskuta l-offerti mitfugha skond l-iskeda.

5.3 Il-Kunsill iddecieda li jiltaqa' mal-kuntratturi fi zmien sebat ijiem u l-kuntrattur li ma baghatx is-samples jigi mitlub igib is-samples necessarji mieghu sa din id-data altrimenti l-offerta tieghu ma tigix ikkunsidrata fl-evalwazzjoni.

5.4 Il-laqgħa mal-kuntratturi ser issir fit-30 ta' Marzu 4.00pm u li għaliha għandu jattendi rapprezentant tekniku mill-ufficċju tal-Perit tal-Kunsill.

Il-laqgħa ntemment fil-4.45pm.

Kenneth Brincat

Nigel Holland